

Talbiet

Ir-rikorreni titlob li l-Qorti Ġenerali joghġobha:

- tannulla d-deċiżjoni kkontestata;
- tikkundanna lill-EUIPO u lill-parti l-oħra, jekk din tintervjeni f'din il-kawża, għall-ispejjeż.

Motiv invokat

- Ksur tal-Artikolu 8 tar-Regolament tal-Kunsill (KE) Nru 207/2009.

Rikors ipprezentat fis-6 ta' Lulju 2022 – Colombani vs SEAE

(Kawża T-414/22)

(2022/C 318/60)

Lingwa tal-kawża: il-Franċiż

Partijiet

Rikorrent: Jean-Marc Colombani (Auderghem, il-Belġju) (rappreżentant: N. de Montigny, avukat)

Konvenut: Is-Servizz Ewropew għall-Azzjoni Esterna (SEAE)

Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni tat-13 ta' Ottubru 2021 tad-Direttur tar-Rizorsi Umani li bagħtet lir-rikorrent sett ta' CVs iċċensurati li ġew ipprezentati abużivament bhala li jikkorrispondu mal-impenn mehud mis-SEAE taht il-ftehim tas-SEAE tad-9 ta' Frar 2021;
- tannulla l-ftehim milhuq fid-9 ta' Frar 2021 fil-Kawża T-507/20 għal difett ta' kunsens u nuqqas ta' osservanza tad-dispożizzjonijiet tiegħu mis-SEAE;
- tannulla, sa fejn ikun mehtieġ, id-deċiżjoni tad-Direttur Ġenerali tar-Rizorsi tas-SEAE tad-29 ta' Marzu 2022 li tiċhad l-Ilment R/618/21 imressaq mir-rikorrent kontra n-nuqqas ta' twettiq ta' wahda mill-klawżoli essenzjali tal-ftehim milhuq fid-9 ta' Frar 2021 fil-Kawża T-507/20 li kien jipprevedi li s-SEAE jibgħat lir-rikorrent "l-elementi marbuta mal-kwalifiki u l-esperjenza professjonali tal-kandidati kkunsidrati mill-bord ta' preselezzjoni bhala li jikkorrispondu l-aħjar mal-kriterji ta' preselezzjoni għal proċeduri stabbiliti speċifikati mill-ftehim";
- tikkundanna lill-partijiet l-oħra fil-proċedura għall-ispejjeż.

Motivi u argumenti prinċipali

Insostenn tar-rikors tiegħu kontra d-deċiżjoni dwar it-talba għal aċċess għad-dokumenti, ir-rikorrent jinvoka erba' motivi.

1. L-ewwel motiv, ibbażat fuq żball ta' liġi fl-interpretazzjoni tal-kuncett ta' data personali u fl-interpretazzjoni tar-Regolamenti 2018/1725 ⁽¹⁾ u 1049/2001 ⁽²⁾, użu hażin ta' poter u interpretazzjoni tal-Artikolu 6 tal-Anness III tar-Regolamenti tal-Persunal tal-Unjoni Ewropea (iktar 'il quddiem ir-"Regolamenti tal-Persunal") inkompatibbli mad-dispożizzjonijiet ta' dawn ir-Regolamenti.
2. It-tieni motiv, ibbażat fuq in-nuqqas ta' osservanza tal-Artikolu 52 tal-Karta tad-Drittijiet Fundamentali tal-Unjoni Ewropea, il-ksur tal-Artikolu 45 tar-Regolament 2018/1725 peress li l-limitazzjoni tad-dritt ta' aċċess tikser il-prinċipji ta' amministrazzjoni tajba, id-dritt għal smiġh xieraq, ta' opportunitajiet ugwali għall-partijiet, id-dritt għal rimedju effettiv u twaqqaf ta' kull sħarriġ ġudizzjarju tal-atti kontenzjużi.

3. It-tielet motiv, ibbażat fuq iċ-ċaħda tal-argument tas-SEAE li sempliċement jinvoka r-rinunzja tal-ilment mingħajr ma jindirizza l-mertu tal-ilment ippreżentat u n-nuqqas ta' motivazzjoni għaċ-ċaħda tal-ilment ibbażat fuq l-illegalità tar-restrizzjoni tad-dritt ta' aċċess imwettqa.
4. Ir-raba' motiv, ibbażat fuq nuqqas ta' notifika u ksur tar-Regolamenti tal-Persunal minhabba l-preġudizzju u l-kunflitt ta' interess tal-awturi tad-deċiżjonijiet ikkontestati.

Insostenn tar-rikors intiz għall-annullament tal-ftehim bonarju u r-renunzja tal-Kawża T-507/20, ir-rikorrent jinvoka żewġ motivi.

1. L-ewwel motiv, invokat prinċipalment, ibbażat fuq il-frodi u l-invalidità tal-ftehim li sar fil-kuntest tal-Kawża T-507/20.
2. It-tieni motiv, invokat sussidjarjament, ibbażat fuq in-nuqqas ta' konformità mal-ftehim u l-użu abużiv tal-awtorità ta' *res judicata* mis-SEAE.

(¹) Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU 2018, L 295, p. 39).

(²) Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU Edizzjoni Speċjali bil-Malti, Kapitolu 1, Vol. 3, p. 331).

Rikors ippreżentat fis-6 ta' Lulju 2022 – Intel Corporation vs Il-Kummissjoni

(Kawża T-417/22)

(2022/C 318/61)

Lingwa tal-kawża: l-Ingliż

Partijiet

Rikorrent: Inter Corporation Inc. (Wilmington, Delaware, l-Istati Uniti) (rappreżentanti: D. Beard, J. Williams, Barristers-at-Law u B. Meyring, avukat)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħgobha:

- a. tikkundanna lill-Kummissjoni thallas kumpens ta' EUR 593 177 661,75, li jikkorrispondi għal: interessi moratorji fuq l-ammont prinċipali ta' EUR 1 060 000 000 bir-rata ta' finanzjament mill-ġdid tal-BĊE applikabbli fl-ewwel jum tal-kalendarju tax-xahar li fih giet adottata d-Deċiżjoni tal-Kummissjoni C(2009) 3726 finali tat-13 ta' Mejju 2009 fil-Każ COMP/C-3/37.990 Intel (iktar 'il quddiem id-“Deċiżjoni”), (jiġifieri 1,25 %), miżjuda bi 3.5 punti perċentwali (jew, fin-nuqqas ta' dan, b'rata tal-interessi meqjusa xierqa mill-Qorti tal-Ġustizzja), għall-perijodu mit-13 ta' Awwissu 2009 (id-data tal-hlas provviżorju tal-multa minn Intel) sal-25 ta' Frar 2022 (id-data tal-hlas lura tal-ammont prinċipali tal-multa mill-Kummissjoni), u mnaqqas bl-ammont ta' interessi diġà mhallas lil Intel mill-Kummissjoni ta' EUR 38 059 598,52;
- b. tikkundanna lill-Kummissjoni thallas l-interessi fuq l-ammont mitlub fil-punt (a) iktar 'il fuq għall-perijodu mill-25 ta' Frar 2022 (id-data tal-hlas lura tal-ammont prinċipali tal-multa mill-Kummissjoni), jew, sussidjarjament, mit-28 ta' April 2022 (id-data tal-ewwel rikors ta' Intel għall-hlas tal-interessi), jew mis-6 ta' Lulju 2022 (id-data ta' dan ir-rikors), jew iktar sussidjarjament, mid-data tal-ghoti tas-sentenza f'din il-kawża, sad-data li fiha l-Kummissjoni effettivament thallas l-ammont abbażi ta' sentenza li tilqa' dan ir-rikors, bir-rata tal-interessi applikata mill-BĊE għall-operazzjonijiet ta' finanzjament mill-ġdid miżjuda bi 3,5 punti perċentwali jew, fin-nuqqas ta' dan, b'rata tal-interessi meqjusa xierqa mill-Qorti tal-Ġustizzja;